


एकेयू के एसजेएमसी में पुस्तक प्रेमियों के लिए बुकिस्तान क्लब का हुआ गठन



आर्यभट्ट ज्ञान विश्वविद्यालय के स्कूल ऑफ जर्नलिज्म एंड मास कम्युनिकेशन में साहित्य प्रेमियों के लिए विश्वविद्यालय स्तर पर साहित्यिक क्लब बुकिस्तान का गठन किया गया। इस क्लब का उद्देश्य विद्यार्थियों को किताबों और पठन-पाठन के प्रति रुचि विकसित करना है।

बुकिस्तान की आज पहली आधिकारिक बैठक करके इसका गठन किया गया जिसमें विश्वविद्यालय की अकादमिक प्रभारी व एसजेएमसी प्रभारी डॉ मनीषा प्रकाश ने क्लब के सदस्यों को संबोधित करते हुए इस बौद्धिक क्लब की स्थापना के लिए विभाग के शिक्षकों तथा पूर्व और वर्तमान विद्यार्थियों को साधुवाद प्रेषित किया। इस तरह के क्लब का गठन होना विवि के लिए महत्वपूर्ण है जिसमें विद्यार्थी साहित्य, लेखकों और वर्तमान दौर के साथ पुरानी कृतियों पर समूह में चर्चा कर सकते हैं।

सभी ने इस बात पर चर्चा की कि किताबों से बढ़िया कोई दोस्त नहीं हो सकता। पत्रकारिता सहित अकादमिक जीवन में रहने वाले सभी विद्यार्थियों को किताबों से प्रेम करने की आदत होनी चाहिए। किताबों से विद्यार्थियों को घनिष्ठ मित्रता कहने की सलाह दी गई।



कार्यक्रम का संचालन एसजेएमसी के पूर्व छात्र और इस कार्यक्रम के सूत्रधार निखिल कुमार ने किया। कार्यक्रम के अंत में धन्यवाद ज्ञापन पूर्व छात्र ओम प्रकाश ने किया। कार्यक्रम में विभाग के शिक्षक डॉ स्नेहाशीष वर्धन, डॉ संदीप कुमार, डॉ संदीप कुमार दुबे व सभी सत्रों के विद्यार्थियों के अलावे विभागीय कर्मचारी मौजूद रहें।